

Işdäñiz açyk bolsun

Category: Çagalar edebiýaty, Kitapcy

написано kitapcy | 23 января, 2025

Işdäñiz açyk bolsun

IŞDÄÑIZ AÇYK BOLSUN

Gijelerne giç ýatyp,
Ertirlerne ir turdum:
Manydyr, rifma gatyp,
Kän-kän GOŞGY gowurdym.

Temalaryň içinden
Tapyp täzeje tema,
Işdämen iýjeklere,
Bişirdim men POEMA!

Erteki söýýänlere
ERTEKI hem gaýnatdym.
Tagamly bolar ýaly,
Ýalan-ýaşryk kän atdym.

Bişirdim barysyny
POEZIÝA pejinde.
Iýiň, KITAP – saçagyň
Başynajyk geçiň-de!

Soňundan aýdyň maňa:
Men aşpezmi, ýa şahyr?!
Ýa-da hijisem dälmi?!
Bilmegim gerek ahyr!

Işdäñiz açyk bolsun!
Sowatman iýseňiz bor!
Tolgunmak bilen, aşpez –
Ýagny, degişegen AWTOR!

HEMRA ŞIROW

Çağalar edebiyaty